



UNJONI EWROPEA

IL-PARLAMENT EWROPEW

IL-KUNSILL

Brussell, 12 ta' Marzu 2021
(OR. en)

2020/0379 (COD)

PE-CONS 4/21

**AGRILEG 12
SEMENCES 7
CODEC 113**

ATTI LEĞISLATTIVI U STRUMENTI OHRA

Suġġett: DECIJONI TAL-PARLAMENT EWROPEW U TAL-KUNSILL li temenda d-Deċiżjonijiet tal-Kunsill 2003/17/KE u 2005/834/KE fir-rigward tal-ekwivalenza tal-ispezzjonijiet fuq il-post u tal-ekwivalenza tal-kontrolli fuq il-prattiki għaż-żamma tal-varjetajiet ta' speċijiet ta' pjanti agrikoli mwettqa fir-Renju Unit

DECIŽJONI (UE) 2021/...
TAL-PARLAMENT EWROPEW U TAL-KUNSILL

ta'...

**li temenda d-Decižjonijiet tal-Kunsill 2003/17/KE u 2005/834/KE
fir-rigward tal-ekwivalenza tal-ispezzjonijiet fuq il-post u tal-ekwivalenza
tal-kontrolli fuq il-prattiki għaż-żamma tal-varjetajiet ta' speċijiet ta' pjanti agrikoli
mwettqa fir-Renju Unit**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħha lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġiżlattiva ordinarja²,

¹ L-opinjoni tas-27 ta' Jannar 2021 (għadha mhix ippubblikata fil-Ġurnal Uffiċjali).
² Il-pożizzjoni tal-Parlament Ewropew tal-11 ta' Marzu 2021 (għadha mhix ippubblikata fil-Ġurnal Uffiċjali) u d-Decižjoni tal-Kunsill ta'

Billi:

- (1) Id-Deciżjoni tal-Kunsill 2003/17/KE¹ tipprevedi li, taħt ċerti kundizzjonijiet, l-ispezzjonijiet fuq il-post imwettqa fuq ċerti uċuħ tar-raba' li jiproduċu ż-żerriegħa fil-pajjiżi terzi elenkti fl-Anness I għal dik id-Deciżjoni għandhom jitqiesu ekwivalenti għall-ispezzjonijiet fuq il-post imwettqa f'konformità mal-ligi tal-Unjoni u li, taħt ċerti kundizzjonijiet, iż-żerriegħa ta' ċerti specijiet prodotta f'dawk il-pajjiżi terzi għandha titqies ekwivalenti għaż-żerriegħa prodotta f'konformità mal-ligi tal-Unjoni.
- (2) Id-Deciżjoni tal-Kunsill 2005/834/KE² tistabbilixxi regoli dwar l-ekwivalenza tal-kontrolli fuq il-prattiki għaż-żamma tal-varjetajiet imwettqa f'ċerti pajjiżi terzi. Hija tipprevedi li l-kontrolli ufficjal fuq il-prattiki għaż-żamma tal-varjetajiet imwettqa f'dawk il-pajjiżi terzi u mill-awtoritajiet elenkti fl-Anness għal dik id-Deciżjoni, għall-ispecijiet koperti mid-Direttivi msemmija għal kull wieħed minn dawk il-pajjiżi terzi, għandhom jipprovdu l-istess garanziji bħal dawk imwettqa mill-Istati Membri.

¹ Id-Deciżjoni tal-Kunsill 2003/17/KE tat-16 ta' Diċembru 2002 dwar l-ekwivalenza tal-ispezzjonijiet fuq il-post imwettqa fil-pajjiżi terzi fuq l-uċuħ tar-raba li jiproduċu ż-żerriegħa u dwar l-ekwivalenza taż-żerriegħa prodotta fil-pajjiżi terzi (GU L 8, 14.1.2003, p. 10).

² Id-Deciżjoni tal-Kunsill 2005/834/KE tat-8 ta' Novembru 2005 dwar l-ekwivalenza tal-kontrolli, rigward il-prattika għaż-żamma ta' varjetajiet, imwettqa f'pajjiżi terzi u li temenda d-Deciżjoni 2003/17/KE (GU L 312, 29.11.2005, p. 51).

- (3) Ir-Renju Unit ittraspona u implimenta b'mod effettiv id-Direttivi tal-Kunsill 66/401/KEE¹, 66/402/KEE², 2002/53/KE³, 2002/54/KE⁴, 2002/55/KE⁵ u 2002/57/KE⁶, kif ukoll l-atti ta' implementazzjoni adottati skont dawk id-Direttivi. Dawk l-atti ta' implementazzjoni jistabbilixxu r-regoli li fuq il-baži tagħhom dawk id-Direttivi firrikoxxu l-ekwivalenza kkonċernata.
- (4) Il-ligi tal-Unjoni, inkluži d-Deciżjonijiet 2003/17/KE u 2005/834/KE, kienet applikabbi għar-Renju Unit u fih, matul il-perjodu ta' tranżizzjoni li ntemm fil-31 ta' Dicembru 2020, f'konformità mal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika⁷ (il-‘Ftehim dwar il-Hruġ'), u b'mod partikolari mal-Artikolu 126 u mal-Artikolu 127(1) tiegħi.

¹ Id-Direttiva tal-Kunsill 66/401/KEE tal-14 ta' Ĝunju 1966 dwar it-tqegħid fis-suq ta' żerriegħha ta' pjanti tal-ghalf (GU L 125, 11.7.1966, p. 2298).

² Id-Direttiva tal-Kunsill 66/402/KEE tal-14 ta' Ĝunju 1966 dwar il-marketing taż-żerriegħha tal-ġwież (GU L 125, 11.7.1966, p. 2309).

³ Id-Direttiva tal-Kunsill 2002/53/KE tat-13 ta' Ĝunju 2002 dwar il-varjetajiet komuni ta' katalgi ta' speci ta' pjanti agrikoli (GU L 193, 20.7.2002, p. 1).

⁴ Id-Direttiva tal-Kunsill 2002/54/KE tat-13 ta' Ĝunju 2002 dwar il-bejħ fis-suq ta' żerriegħha tal-pitravi (GU L 193, 20.7.2002, p. 12).

⁵ Id-Direttiva tal-Kunsill 2002/55/KE tat-13 ta' Ĝunju 2002 dwar il-marketing ta' žrieragh tal-ħnejjex (GU L 193, 20.7.2002, p. 33).

⁶ Id-Direttiva tal-Kunsill 2002/57/KE tat-13 ta' Ĝunju 2002 fuq il-marketing taż-żerriegħha ta' pjanti taż-żejt u tal-fibra (GU L 193, 20.7.2002, p. 74).

⁷ GU L 29, 31.1.2020, p. 7.

- (5) Fid-dawl tat-tmiem tal-perjodu ta' tranzizzjoni previst fil-Ftehim dwar il-Hruġ, ir-Renju Unit issottometta talba lill-Kummissjoni għar-rikonoxximent tal-ekwivalenza, mill-1 ta' Jannar 2021, ta' żerriegħa ta' pjanti tal-ghalf, ta' żerriegħa taċ-ċereali, ta' żerriegħa tal-pitravi, ta' żerriegħa tal-ħxejjex u ta' żerriegħa tal-pjanti taż-żejt u tal-fibra prodotti fir-Renju Unit għal żerriegħa ta' pjanti tal-ghalf, għal żerriegħa taċ-ċereali, għal żerriegħa tal-pitravi, għal żerriegħa tal-ħxejjex u għal żerriegħa tal-pjanti taż-żejt u tal-fibra prodotti fl-Unjoni u f'konformità mad-Direttivi 66/401/KEE, 66/402/KEE, 2002/54/KE, 2002/55/KE u 2002/57/KE.
- (6) Ir-Renju Unit talab ukoll ir-rikonoxximent tal-ekwivalenza fir-rigward tal-kontrolli fuq il-prattiki għaż-żamma tal-varjetajiet imwettqa fir-Renju Unit skont id-Direttivi 66/401/KEE, 66/402/KEE, 2002/54/KE, 2002/55/KE u 2002/57/KE, u wkoll skont id-Direttiva 2002/53/KE.
- (7) Ir-Renju Unit informa lill-Kummissjoni li l-leġiżlazzjoni tiegħu, li tittrasponi d-Direttivi 66/401/KEE, 66/402/KEE, 2002/53/KE, 2002/54/KE, 2002/55/KE u 2002/57/KE mhijiex se tinbidel u tkompli tapplika mill-1 ta' Jannar 2021.

- (8) Il-Kummissjoni eżaminat il-legiżlazzjoni rilevanti tar-Renju Unit u l-ekwivalenza tagħha mar-rekwiziti tal-Unjoni, u kkonkludiet li l-ispezzjonijiet fuq il-post imwettqa fuq l-uċu ħ tar-raba' li jipproduċu ż-żerriegħa jitwettqu kif xieraq u jissodisfaw il-kundizzjonijiet tal-Anness II tad-Deciżjoni 2003/17/KE u r-rekwiżiti xierqa tad-Direttivi 66/401/KEE, 66/402/KEE, 2002/54/KE u 2002/57/KE.
- (9) Għalhekk, u sabiex jigi evitat kwalunkwe tfixxil bla bżonn għall-kummerċ wara tmiem il-perjodu ta' tranžizzjoni, huwa xieraq li tīgħi rikonoxxuta l-ekwivalenza tal-ispezzjonijiet fuq il-post imwettqa fir-rigward ta' dawk iż-żrieragħ prodotti fir-Renju Unit u ċċertifikati uffiċċjalment mill-awtoritajiet tiegħu.
- (10) Il-Kummissjoni eżaminat il-legiżlazzjoni rilevanti tar-Renju Unit u l-ekwivalenza tagħha mad-dispożizzjonijiet dwar il-prattiki għaż-żamma tal-varjetajiet skont id-Direttivi 2002/53/KE u 2002/55/KE. Il-Kummissjoni kkonkludiet li l-kontrolli fuq il-prattiki għaż-żamma ta' dawk il-varjetajiet imwettqa fir-Renju Unit jagħtu l-istess garanziji bħal dawk imwettqa mill-Istati Membri.
- (11) Għalhekk, huwa xieraq li tīgħi rikonoxxuta l-ekwivalenza tal-kontrolli fuq il-prattiki għaż-żamma tal-varjetajiet, kif previst fid-Direttivi 66/401/KEE, 66/402/KEE, 2002/53/KE, 2002/54/KE, 2002/55/KE u 2002/57/KE, imwettqa fir-Renju Unit.

- (12) Għalhekk, jenħtieg li r-Renju Unit jiġi inkluż fl-Anness I tad-Deciżjoni 2003/17/KE u fl-Anness tad-Deciżjoni 2005/834/KE, mingħajr preġudizzju għall-applikazzjoni tal-ligi tal-Unjoni għar-Renju Unit u fih fir-rigward tal-Irlanda ta' Fuq f'konformità mal-Artikolu 5(4) tal-Protokoll dwar l-Irlanda/l-Irlanda ta' Fuq tal-Ftehim dwar il-Hruġ flimkien mal-Anness 2 ta' dak il-Protokoll.
- (13) Għalhekk, jenħtieg li d-Deciżjonijiet 2003/17/KE u 2005/834/KE jiġu emendati kif xieraq.
- (14) Fid-dawl tal-fatt li l-perjodu ta' tranzizzjoni previst fil-Ftehim dwar il-Hruġ intemm fil-31 ta' Dicembru 2020, u sabiex tiġi żgurata l-kontinwità, jenħtieg li din id-Deciżjoni tidħol fis-seħħ b'urgenza u jenħtieg li tapplika, b'effett retroattiv, mill-1 ta' Jannar 2021,

ADOTTAW DIN ID-DECIŻJONI:

Artikolu 1

Emendi għad-Deciżjonijiet 2003/17/KE u 2005/834/KE

1. L-Anness I tad-Deciżjoni 2003/17/KE huwa emendat f'konformità mal-punt 1 tal-Anness ta' din id-Deciżjoni.
2. L-Anness tad-Deciżjoni 2005/834/KE huwa emendat f'konformità mal-punt 2 tal-Anness ta' din id-Deciżjoni.

Artikolu 2

Dħul fis-seħħ u data ta' applikazzjoni

Din id-Deciżjoni għandha tidħol fis-seħħ fil-jum tal-pubblikazzjoni tagħha f'*Il-Ġurnal Uffiċċiali tal-Unjoni Ewropea*.

Hija għandha tapplika mill-1 ta' Jannar 2021.

Magħmul fi ...,

Għall-Parlament Ewropew

Il-President

Għall-Kunsill

Il-President

ANNESS

1. Fl-Anness I tad-Deciżjoni 2003/17/KE, it-tabella hija emendata kif ġej:

(1) ir-ringiela li ġejja tiddahħal bejn ir-ringieli “CL” u “IL”:

“GB**	Department for Environment, Food & Rural Affairs (DEFRA) Eastbrook Shaftesbury Road Cambridge CB2 8DU	66/401/KEE 66/402/KEE 2002/54/KE 2002/57/KE
-------	---	--

-
- (**) F'konformità mal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, u b'mod partikolari mal-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, għall-finijiet ta' dan l-Anness, ir-referenzi għar-Renju Unit ma jinkludux l-Irlanda ta' Fuq.”;
- (2) fin-nota (*) f'qiegħ il-paġna, dak li ġej jiddahħal bejn “CL — iċ-Ċilì,” u “IL — l-Iżrael,”:

“GB — Ir-Renju Unit.”

2. Fl-Anness tad-Deciżjoni 2005/834/KE, it-tabella hija emendata kif ġej:

- (1) ir-ringiela li ġejja tiddaħħal bejn ir-ringieli “CS” u “IL”:

“GB**	Department for Environment, Food & Rural Affairs (DEFRA) Eastbrook Shaftesbury Road Cambridge CB2 8DU	66/401/KEE 66/402/KEE 2002/54/KE 2002/55/KE 2002/57/KE
-------	---	--

-
- (**) F’konformità mal-Ftehim dwar il-ħruġ tar-Renju Unit tal-Gran Brittanja u l-Irlanda ta’ Fuq mill-Unjoni Ewropea u mill-Komunità Ewropea tal-Energija Atomika, u b’mod partikolari mal-Artikolu 5(4) tal-Protokoll dwar l-Irlanda/l-Irlanda ta’ Fuq flimkien mal-Anness 2 ta’ dak il-Protokoll, għall-finijiet ta’ dan l-Anness, ir-referenzi għar-Renju Unit ma jinkludux l-Irlanda ta’ Fuq.”;
- (2) fin-nota (*) f’qiegħ il-paġna, dak li ġej jiddaħħal bejn “CS — Serbja u Montenegro,” u “IL — Iżrael.”.

“GB — Ir-Renju Unit.”.
